

لگانے کا شوق ہے تو کوئی جشن بہاراں اور سپورٹس فیسیوں ممتاز ہے۔

انجام سے بے خبر لوگ کیا تہذیب سے نا آشنا قبائل کا انتظار کر رہے ہیں؟

□ پاکستان میں کلچر کی سیاست

شاہ نواز فاروقی

پاکستان اسلام کے نام پر تخلیق ہوا تھا، اس لیے یہاں صرف اسلام کے نام پر سیاست ہونی چاہیے تھی، لیکن یہاں فوج کے نام پر سیاست ہوئی، سیکولرزم کے نام پر سیاست ہوئی، سو شلزم کے نام پر سیاست ہوئی، صوبوں کے نام پر سیاست ہوئی، زبان کے نام پر سیاست ہوئی۔ یہاں تک کہ اس چیز کے نام پر سیاست ہوئی جسے عرفِ عام میں 'کلچر' کہا جاتا ہے اور جس کو سب سے زیادہ غیر سیاسی سمجھا جاتا ہے۔ پاکستان میں کلچر کے نام پر سیاست کی پہلی اور سب سے بڑی مثال مشرقی پاکستان [بنگلہ دیش] ہے، جہاں بنگالی زبان کو کلچر کی سب سے بڑی علامت بنا کر پیش کیا گیا۔ کہا گیا کہ بنگالیوں کو انی زبان سے بڑی محبت ہے، اس لیے کہ بنگالی را بندرا ناتھ ڈیگور اور نذر الاسلام کی زبان ہے۔ اس سلسلے میں نسل پرست بنگالیوں کا تعصب اتنا بڑھا ہوا تھا کہ ۱۹۴۸ء میں جب قائدِ اعظم نے کہا کہ: پاکستان کی سرکاری زبان صرف اور صرف اردو ہوگی، تو بنگالیوں کے ایک چھوٹے سے طبقے نے ہی اس کے خلاف احتجاج کیا۔

انہوں نے اس سلسلے میں اس بات تک پر غور نہ کیا کہ قائدِ اعظم کی اپنی مادری زبان گجراتی ہے، وہ خود نہ اردو رسم الخط میں اردو پڑھ سکتے ہیں اور نہ لکھ سکتے ہیں۔ یہاں تک کہ ان کی ساری تعلیم و تربیت انگریزی کی فضای میں ہوئی ہے۔ قائدِ اعظم اس تعلیم و تربیت کے باعث انگریزی سے اتنے منوس تھے کہ وہ اپنی اہلیہ تک سے انگریزی میں بات کرتے تھے۔ ان حقوق کے باوجود قائدِ اعظم کہہ رہے تھے کہ پاکستان کی سرکاری زبان اردو ہوگی۔ قائدِ اعظم کی اردو سے یہ محبت شخصی معاملہ نہیں تھی۔ قائدِ اعظم کو تین حقوق کا ادا ک تھا: انھیں معلوم تھا کہ عربی اور فارسی کے بعد دین اسلام اور ادب کا سب سے بڑا سرمایہ اردو کے پاس ہے۔ انھیں معلوم تھا کہ اردو بر صیر میں رابطہ کی واحد زبان ہے۔ انھیں اس امر کا پورا پورا احساس تھا کہ اردو نے دو قومی نظریے کے بعد پاکستان

کی تخلیق میں سب سے اہم کردار ادا کیا ہے، مگر بنگالیوں نے ان میں سے کسی بات کا ادراک نہ کیا۔ وہ بنگالی بنگالی کرتے رہے اور ان کی زبان کی جائزہ محبت، زبان کی پوجا میں تبدیل ہوئی۔ پھر جب مشرقی پاکستان بگلہ دیش بن گیا تو منظر نامہ یکسر تبدیل ہو گیا۔ آج بگلہ دیش کی عملاء سرکاری زبان بنگالی نہیں انگریزی ہے اور بگلہ دیش کے کروڑوں شہری بھارتی فلموں کے حوالے سے اردو کو گلے لگائے ہوئے ہیں۔ سوال یہ ہے کہ یہ کسی کلچر پرستی ہے جو بانی ملک کی بات نہیں سنتی مگر مجبوڑی، اور 'فلموں' کی بات سنتی ہے۔

پاکستان میں کلچر کی سیاست کی ایک مثال الاطاف حسین ہیں، جن کی اصل شکایت معاشر تھی، مگر ان کی مفاد پرستی کی سیاست نے معاشری شکایت کو کلچر کی سیاست میں ڈھال دیا۔ اردو پورے عربیم کی زبان تھی، مگر الاطاف حسین اسے صرف مہاجرلوں کی زبان بنانا کرکھرے ہو گئے۔ کلچر کی سیاست نے انھیں گرتا پاجامہ پہنا کر کھڑا کر دیا، مگر الاطاف حسین کی اردو پرستی بھی جھوٹی تھی اور ان کا گرتا پاجامہ بھی محض ایک دھوکا تھا۔ الاطاف حسین کا اصل مسئلہ ان کی اپنی شخصیت تھی۔ چنانچہ ان کی سیاست سے پہلے مہاجر سندر کی علامت تھے، لیکن الاطاف حسین کی سیاست نے انھیں کتوں کی علامت بنادیا۔ اس علامت سے بوری بندلاشوں اور بھتنا خوری کا کلچر برآمد ہوا۔ اس سے 'پُر تشذیب تہذیب' نے جنم لیا۔ اس سے الاطاف حسین کی نام نہاد جلاوطنی کے تمدن نے سر ابھارا۔ اس سے 'ٹیلی فونک خطاب' کی 'موسیقی' پیدا ہوئی۔ اس سے دوسری ثقافتوں کی نفرت کے آرٹ نے جنم لیا۔ سوال یہ ہے کہ کیا کلچر کی سیاست اسی کا نام ہے؟

پاکستان میں کلچر کی سیاست کی تازہ ترین علامت بلاول زرداری ہیں۔ انہوں نے کراچی میں ایک تقریب سے خطاب کرتے ہوئے پاکستان کو Banistan [پابندیوں کا گھر] قرار دیا اور فرمایا کہ یہاں شادی کے عشاں بیویوں سے لے کر یو یوب تک ہر چیز پر پابندی یا Ban گا ہوا ہے۔ لیکن بلاول بھٹو کی تقریر کی اصل بات Banistan کا تصور نہیں، ان کی تقریر کی اصل بات کلچر کی سیاست ہے۔

کچھ عرصہ پہلے ٹیلی ویژن کے ایک میزبان نے آصف علی زرداری کے لباس کے 'نمایاںی' پہلو پر اعتراض کیا تھا تو آصف علی زرداری کی ثقافتی رگ پھٹک اٹھی تھی اور انہوں نے

صوبہ سندھ میں سندھی ٹوپی کا دن منانے کا اعلان کیا تھا۔ بلاول زرداری نے ۱۵ اکتوبر ۲۰۱۳ء کو کراچی میں ایک تقریب سے خطاب کرتے ہوئے اپنے والد کی روایت کو آگے بڑھاتے ہوئے اعلان کیا کہ فروری ۲۰۱۳ء کے پہلے دو ہفتوں میں سندھ میں سندھ کلچرل فیشنیوں میں اعلان کیا جائے گا۔ اس موقع پر بلاول نے سندھ کی ثقافت سے جس تعلق، کامظاہرہ کیا، وہ ذرائع ابلاغ کی زینت بن چکا ہے۔ بلاول جب سندھ کے کلچر سے واپسی کا اعلان کر رہے تھے تو پیش شرث زیب تن کی ہوئی تھی۔ ان کی شرث پر سپر مین، کی علامت بنی ہوئی تھی اور بلاول زرداری انگریزی میں تقریر کر رہے تھے۔ سوال یہ ہے کہ سندھ کے کلچر کی علامت شلوار قمیں، ٹوپی اور اجرک ہے یا پیش شرث؟ سندھ کے ہیر و شاہ عبداللطیف بھٹائی اور چکل سرمست ہیں یا سپر مین؟ اور سندھ کی زبان سندھی ہے یا انگریزی؟ ہمیں بلاول کے پیش شرث پہننے، سپر مین کی علامت کو سینے سے لگانے اور انگریزی بولنے پر اعتراض نہیں، لیکن سندھی کلچر، سندھی کلچر کی روٹ لگانے والے کو کم از کم سندھ کے کلچر سے اتنی واپسی کامظاہرہ تو کرنا ہی چاہیے تھا کہ وہ سندھی کلچر کے حوالے سے برپا ہونے والی تقریب میں اپنی زبان اور لباس سے سندھی نظر آتے۔ لیکن بلاول زرداری کا مسئلہ سندھی کلچر تھوڑی ہے۔ ان کا مسئلہ تو سندھی کلچر کے نام پر سیاست ہے۔

اس کا ایک ثبوت تقریب میں کی گئی بلاول زرداری کی تقریر ہے۔ انھوں نے تقریب سے خطاب کرتے ہوئے کہا کہ: ”ہماری تاریخ یونانیوں اور رومیوں کی طرح باشروع ہے۔ ہم دریاۓ سندھ کی قابل فخر تہذیب کے امین ہیں۔ ہم اپنی ثقافت کو حفظ کرنا اور فروغ دینا چاہتے ہیں، تاکہ دنیا کے سامنے ہماری اصل شناخت واضح ہو، نہ کہ تاریخ کی وہ درآمد شدہ اور خیالی داستان جو ہمیں اسکو لوں میں پڑھائی جاتی ہے۔“

غور کیا جائے تو بلاول زرداری نے اپنی تقریر میں سندھ کے اسلامی ثقافتی ورثے اور تحریک پاکستان سے متعلق اس کے کردار کی دھیان اڑا کر اسے دریاۓ سندھ میں بھا دیا ہے۔ سندھ کی ثقافتی تاریخ کے چار حصے ہیں: سندھ موئن جو دھوکی تہذیب کا مرکز ہے۔ سندھ راجا ہر کی سرزمیں رہا ہے، لیکن سندھ باب الاسلام ہے اور سندھ تحریک پاکستان کا ایک اہم مرکز ہے۔ اس وقت سندھ کے اسکو لوں میں باب الاسلام اور تحریک پاکستان کی تاریخ پڑھائی جا رہی ہے، تو

کیا بلاول کے نزدیک یہی تاریخ درآمد شدہ Fiction یا خیالی ہے؟ اگر ایسا ہے تو بلاول کھل کر اعلان کریں کہ وہ موئن جوڈڑا اور راجا داہر کی تہذیب کے امین ہیں، باب الاسلام اور تحریک پاکستان کی تاریخ کے امین نہیں ہیں۔

خلاص شفافی نقطہ نظر سے بھی دیکھا جائے تو بلاول کا بیان ہولناک ہے۔ کلچر ایک گل یا whole ہے، اور جب کوئی کسی خطے کے کلچر کو اپنا کہتا ہے، تو وہ اس کے گل کو اپنا کہتا ہے۔ اس اعتبار سے بلاول کو کہنا چاہیے تھا کہ ہم ایک جانب موئن جوڈڑا کی تہذیب کے امین ہیں اور دوسری جانب باب الاسلام کی تاریخ کے امین ہیں اور تیسرا جانب ہم تحریک پاکستان اور قیام پاکستان کے بعد پیدا ہونے والے شفافی تجربے کے امین ہیں۔ مگر کلچر پر گفتگو کرتے ہوئے انھیں صرف موئن جوڈڑا یاد آیا اور وہ باب الاسلام اور قیام پاکستان کے بعد کی ثقافت کو بھول گئے۔

سوال یہ ہے کہ کیا یہی ان کی 'شفافی ایمان داری' ہے؟ کتنی عجیب بات ہے کہ موئن جوڈڑا کی جو تہذیب سندھ کا مردہ ماضی ہے، وہ تو بلاول زرداری کا شفافی ورثہ ہے، اور باب الاسلام کی جو تاریخ سندھ کا زندہ حال ہے، وہ بلاول بھٹو کی تقریر میں جگہ پانے میں ناکام ہے، بلکہ وہ اسے 'خیالی تاریخ' کہہ کر پکار رہے ہیں۔ بلاول نے سندھ کلچر میلے میں بستت اور ویلنٹائن ڈے منانے کا بھی اعلان کیا۔ سوال یہ ہے کہ سندھ کے کلچر میں بستت اور ویلنٹائن ڈے کی ہڑیں کہاں پیوست ہیں؟ وہ اہل سندھ کو یہ بھی بتا دیتے تو اچھا ہوتا۔

سندھ میں کلچر ازم کے نعرے پر بینا شاہ نے روزنامہ ذان میں شائع ہونے والے ایک مضبوط میں تبصرہ کرتے ہوئے کلچر پرستوں کو بجا طور پر یاددا لایا ہے کہ سندھی ثقافت کی علامتیں مثلاً ٹوپی اور اجرک ترسیل کا ذریعہ ہیں، بجائے خود معنی نہیں۔ اس بات کا مفہوم یہ ہے کہ کلچر معنی سے زندہ رہتا ہے، معنی کی ترسیل کے آلات سے نہیں۔ مثال کے طور پر سندھی ٹوپی میں ماتھے کی جگہ پر موجود نشان دراصل مسجد کی محراب سے آیا ہے، اور مسجد کی محراب حرب سے ماخوذ ہے۔ یعنی سندھی ٹوپی کی محراب دراصل اسلام کے قصورِ جہاد کی علامت ہے۔ مگر یہ بات بلاول کیا بڑے بڑے سندھی قوم پرستوں کو معلوم نہیں۔ ان کے لیے تو سندھ کی ثقافت، سیاست کا آله ہے اور بس۔ لیکن کلچر کی سیاست اس وقت صرف سندھ تک محدود نہیں۔